

ИщыкІэгъэ пстэури Адыгеим ІэкІэль

Зэрэдунаеу гумэкыгъо хэзыдзэгъэ узэу коронавирусым пэшүекорэ вакцинэхэр зыщахальхъэрэ чыпіэхэр Урысыем ишьолырхэм зэкіэми ащызэуухыгъэх. Адыгеимкэ мы пчагъэр, агъекоощихэрэр зэрахэтэу, чыпіэ 34-рэ мэхъу.

Адыгеим псауныгъэр къеухумэгъэнимкэ и Министерствэ къызэртигъэмкэ, мы узыр къямыутэліенным фэшл цыфхэм ахальхъэрэ вакцинэу «Гам-Ковид-Вак» зыфиорэр, «Спутник V» нахыбэхэм зэршээрэр, республикэм икьюо кыылекіхъэ. Адрэ вакцинийтлоу къежьагъэхэри, «ЭпивакКорона» ыкы «КовиВак» зыцэхээр, Адыгеим къэсыгъэх, мыхэм япчагъэ маклэх, бжыхъэм ехүуліэу нахыбэу къатлупшыцт.

Мы аужырэ тхъамэфитлум коронавирусир къызэуухыэрэм япчагъэх хахью ыублэжыгъ. Арышь, цыфхэм нэгухъохэр аулынхэ, санитарнэ шапхъэхэр агъецкэнхэ фае. Ильэс 65-м зыныбжь шлокыгъэхэр ыкы хэужынхъэгъэ уз зилэхэр анахъеу зыфесакъыжынхъе щыт.

Зышыдгэгъупшэ хууштэп коронавирусым зиушьомбгүнүмкэ джыри щынагьо зэрэшьиэр, аш хэхьэ вирусым иштаммыкэу къежьагъэхэри. Специалистхэм зэралтытэрэмкэ, мыш пэуцужын зыльэкыщтыр вакцинациер ары. Ар республикэм Ѣыпсэухэрэм къагурыоным ыки врачхэм къаорэм диштэу вакцинэр зыхарагъэлхъаным мэхъанэшхо ил. Вакцинэм шуаугъэу къытырэр къэльэгъуагь. Зыхалхъагъэхэм япсаянгъэкэ лъэшэу гумэкыгъо хидзагъэхэу, къяхылъекыгъеу агъеунэфыгъэгоп. Арышь, медицинэм илофышлехэр цыфхэм къаджэх вакцинациер аклунэу.

Ар зыщакын алъэкыщт чыпіэ 34-рэ Адыгеим къыщызэуухыгъ. .

(Икіеух я 3-рэ нэклуб. ит).



Лэжыигъэм иЛухыжын фэгъэхыгъэу

Адыгэ Республикаэм и Лышхъэу Къумпыл Мурат хэлажьээз лэжыгъэм иЛухыжын къызэрэблагъэрэм епхыгъэ республикэ зэлүкэ тывуасэ щылагь. 2021-рэ ильэсимкэ лэжыигъэм иЛухыжын чыгуулэжхэр зэрэфэхъазырхэм епхыгъэ иофыгъохэм атегущылагъэх.

Аш хэлжагъэх АР-м и Къэралыгъо Совет — Хасэм итхьаматэу Владимир Нарожнэр, Адыгэ Республикаэм иминистрэхэм я Кабинет хэтхэр, хэбзэу-

хумэкло къулыкъухэм яллыклохэр, республикэм имуниципаль-нэ образованиехэм япашхэр ыки яспециалистхэр, мэкүмэш предприятиихэм ялшхъэтхэр.

Зэлүкээр къызэуухызэ Адыгэ Республикаэм и Лышхъэ къызэрэхъэштэйгъэмкэ, чыгу гектар мини 115,2-мэ бжыхъасэхэр ашыуахыжынхъе щыт. Анахь

зернэ культурэ шхъаэр — ко-цыр зыщапхыгъэр гектар мин 93,4-рэ фэдиз мэхъу. Гъэтхасэхэм япхын ыклем фэкло, ощхэм ар нахь къагъэхылтэг. Непеклэ гектар мин 97,2-мэ гъэтхасэхэр ашапхыгъэх, ахэм ашыщэу зернэ культурэхэр чыгу гектар мин 33,8-мэ арагъэлүүхэх.

«Лэжыигъэм илхын охтэ къызэрлыкло зытефагъэр. Агропромышленнэ комплексым Ѣылэжьэрэ пстэуми сафэрэз бжыхъасэхэм якъеухумэнкээ зэрахъэгъэ иофхъабзэхэм алае. Тиоффшэнкэ джыдэдэм мэ-

хъанэшхо зиэл чэзыум тыхэт. Чыопсым изытет ельтыгъыгъу нахь зедегъэштэнгъэ зэкіэми тхэлэхэ фаеу мэхъу пэлээ гъэнэфагъэхэм къаклоцлэжьыгъэ дэгүү лутхыжынхъи. Тифермерхэм гуетынгъэ фырьлэу япшээрьлэ зэрагъэцкэштэйм, лэжыигъэм иЛухыжын фэгъэзэгъэ пстэуми зыпари къызэрэзитырамыгъэнэштэм сицыхэ тель. Ay, lo хэльэп, чыопсым изытети нэмүкэ лэныкъохэми лэжыигъэм иЛухыжын тэрээзу зэшхогыгъэнимкээ

(Икіеух я 2-рэ нэклуб. ит).

«Къыспэлагъэхэм къыздырагъэштагъ»

Адыгэ республикэ сымэджэщым нефрологиемкэ иотделение ипащэу Мария Дударь цыфхэм коронавирусым пэуцужыре вакцинэр зыхарагъальхъэмэ ишуагъэ къизэрэкоощтыр ицихъэ тельэу къитиуагъ.

Ышлэштэм бэрэ ар егупшысагъэп.
— Коронавирусым пэуцужышт вирусыр апэу зыхягъэльхъагъэхэм сащыш. Сэ сизакъоп, колективэу сзызхэтими зымышыгъэ ахэтэп. Джаш фэдэу сымэджэщым къычэфагъэу тызээзэхэрэм ащищхэри къэтэупчыих, вакцинэм ишуагъэ къэкштэмэ зэрагъашэ, етланэ нахьыбэмэ зыхарагъальхъэ.

Сиунагуи джащ фэд, зэкэ исхэм вакцинэр ахядгэльхъагъ. Зыми ар къегоугъэп, ыгъэгумэкъыги къахэкъыгъэп.

Вакцинэр ныбжыкъэхами зыныбжъэхэми зыхарагъэльхъан фаеу ельтиэмэ Маринэ тызеупчыим, къытиложыгъ:

— Ковидым пэуцужыын зыльэкъышт вакцинэр жыи, ки ящыкъигъэу сэльтигъ. Мары сятау ильэс 75-рэ зыныбжыр вакцинацием хэфагъ. Зы мафи ашрыкъэхъожыгъэп, ыгъэсымэджагъэп, плтыр-стыри къыкъильхъагъэп. Ыныбжъе эмьльтыгъэу, хатэм щэлажъэ, хэтэрыкъхэр къытфегъэкъых.

Арышъ, сэ бэрэ сзызхэтырэ ыкыи сизигъусэрэ цыфхэр вакцинации

зэрашыгъэхэр сигуапэ, къысэшлэкъыгъэ постэумэ коронавирусым зыщаухъумагъэу сэльтигъ.

Маринэ къылотагъ къэлэ зэфэшьхъафхэм юф ашызышэрэ исэнэхъатэгъхэм бэрэ зэрафытеорэр, зэрэдэгүшүйэрэр, вакцинэм ишуагъэ къизэрэкъюорэр ахэми къызэралорэр.

— Цыфхэм юф адэвшээн фае. Вакцинэр зыфэдэр ыкыи ишуагъэу къакъюорэр агуурыгъяомэ, ежхэм яцихъи мэптигъ, — elo аш.

ШЬАУКЬО Аслынгуаш.



Ишыкъэгъэ постэури Адыгэим ІЭКІЭЛЬ

(Икъех.)

Иммунизацием къыхиубытэрэр нахьыбэ шыгъэным фэшл агъекоощыра пунктигъумэ юф ашлэнэу рагъэжъагъ. Зыр Мыекъуапэкэ Лениним ыцэ зыхырэе пчэгум сыхъатыр 12-м къыщыублагъэу 5-м нэс мафэ къэс, зыгъэсэфыгъо имыгъэу, тет. Адрэм чыпшэхэр зэблехъух.

Шыгу къэдгэкъыжын, COVID-19-м пэуцужыре приивикэр зыщахальхъэрэ чыпки 5-у **Мыекъуапэ** къыщызэуахъгъэхэм мафэ къэс юф ашлэ. Ахэр зыдэштыхэр:

1. къ. Мыекъуапэ, ур. Комсомольскэр, 159.
2. къ. Мыекъуапэ, Чкаловым иур., 77.
3. къ. Мыекъуапэ, я 7-рэ Переулкэр, 16.
4. къ. Мыекъуапэ, Жуковскэм иур., 18.
5. ст. Ханскар, Верещагиным иур., 111.

Адыгэкъал:

1. ур. Пролетарскэр, 4, поликлиникэм ия 2-рэ къат, кабинетыр 229-рэ.
2. ур. Лениним ыцэ зыхырээр, 21. Лъэпкъ культурэм игупчэ зычилт унэм мобильнэ пунктым юф щешлэ.

Мыекъопэ районыр:

1. ст. Тульскэр, ур. Комсомольскэр, 14 (район поликлиникэр).
2. ст. Кужорскэр, ур. Школьнэр, 31с (амбулаториер).
3. ст. Абадзехскэр, ур. Винник ыцэ зыхырээр, 58с (амбулаториер).
4. п. Каменномостскэр, ур. Гагариним ыцэ зыхырээр, 32в (поликлиникэр).

5. п. Краснооктябрьскэр, ур. Шоссейнэр, 91-рэ (амбулаториер).
6. Северо-Восточные Сады, ур. Суворовым ыцэ зыхырээр, 7 (амбулаториер).

Красногвардейскэ районыр:

1. Красногвардейскэ район сымэджэшыр, ур. Больничнэр, 15.
2. с. Белэр, ур. Кошевоим ыцэ зыхырээр, 52-рэ (амбулаториер).
3. с. Еленовскэр, ур. Советскэр, 99а.
4. Хъатикъуй, ур. Мирэр, 20.
5. Улап, ур. Къумпъылым ыцэ зыхырээр, 27-рэ.

Коцхъэблэ районыр:

1. Район сымэджэшыр, ур. А. Джарымэм ыцэ зыхырээр, 7.
2. с. Натырбыем дэт амбулаториер, ур. Ямпольскэм ыцэ зыхырээр, 48б.
3. п. Дружбэр, ур. Центральнэр, 5.
4. с. Вольнэр, ур. Почтовэр, 2.

Джэджеэ районыр:

1. Район гупчэ сымэджэшыр, ур. Братскэр, 2.
2. ст. Дондуковскэр, ур. Больничнэр, 18.

Тэххутэмыкъое районыр:

1. Тэххутэмыкъое район поликлиникэр, ур. Лениним ыцэ зыхырээр, 15.

2. Инэм поликлиникэр, ур. Ильницкэм ыцэ зыхырээр, 2/1.

3. Яблоновскэ поликлиникэр, ур. Гагариним ыцэ зыхырээр, 144.

4. Афысып, ур. Хъахъуратэм ыцэ зыхырээр, 6.

5. Мега Адыгея, мобильнэ пунктым мафэ къэс юф щешлэ.

Теуцожь районыр:

1. Пэнэжыкъо поликлиникэр, ур. Корницкэм ыцэ зыхырээр, 1.

2. Лъэустэнхъэблэ амбулаториер, ур. Лениним ыцэ зыхырээр, 30а.

Шэуджэн районыр:

- Гупчэ сымэджэшыр, ур. Гагариним ыцэ зыхырээр, 50.

Вакцинацием ыпкэ хэлъэп. Шлоигъоныгъэ зиэ пистэуми афикун хэлъхагъу пчъагъэ Ѣы. Тхъамафэ къэс ар республикэм къылэхъэ.

Прививкэр языгъэши Ыы мыхъущтхэр:

- пэтхъу-лутхъур къызэузыгъэхэр;
- зыныбжъ ильэс 18 мыхъугъэхэр;
- вакцинэм хэлъхэр къызэммыкъухэрэр.

Антителэхэр иэмэ цыфым ыуплъэкъун ишыкъигъэп. Коронавирусыр къызэузыгъэхэм мэзи 6 зытешлээ привикэр арагъашы хъушт.

Вакцинэу «Спутник V» зыфиорэр мэфэ 21-рэ азыфагу едзыгъуитлоу ахальхъэ. А шапхъэм шлой илэ. Сыда пломэ, иммунитетыр пытештэп.

Адыгэим вакцинацием иапэрэ уцуగъо нэбгырэ 39000-м ехъумэ акугъ, зэрэпсаоу зыхальхъагъэр — 30000-м клахъэ. Шъольырим Ѣыпсэухэрэм зэхэт иммунитет узым фыръяэним фэшл ызыныкъом нахьыбэмэ вакцинэр зыхарагъэльхъан фае. Муниципальнэ фэло-фашэхэмкэ зыкъ порталри шлоигъоныгъэ зиэхэм къызфагъэфедэн алъэкишт вакцинацием зыхарагъэтхэнимкэ.

Шыгу къэдгэкъыжын, Адыгэим Ѣыпсэухэу зыныбжъ ильэс 60-м шлойгъэхэм прививкэр йонигъо мазэм и 1-м нэс зыхарагъальхъэмэ, сомз 500 аратышт, аш нэмыкъеу ыпкэ хэмийльзэу бассейнхэу физкультурэм зыщыпильхэ республикэ комплексырэ «Ошутенэмэрэ» ахэтхэр агъэфедэшъущтых. Мы фитыныгъэр зиэхэр вакцинэм иуцугъуитлоу е зыми зыхягъэльхъагъэхэр арих.

Республикэм иоперативнэ штаб изэхэсигъо ар къыщауягъ ыкыи мы мазэм и 15-м къыщыублагъэу фэгъэктэн зэфэшхъафхэм къяачэ ялэ хъугъэ.

Ахъэ тинэу къатефэрэг агъэпсынэм пае социальнэ ухъумэнимкэ къулыкъухэу зыщыпсэухэрэ чыпшэхэм архтхэм зафагъэзэн фае сертификатхэр ыкыи паспортихэр алыгъхэу.

ІЭШЫНЭ Сусан.

Сурэтхэр іэшъынэ Аслын тырихыгъэх.



Социальнэ ІэпыІэгъур агъэльэшыгь

Партиеу «Единэ Россием» мы блэкыгъэ ильэси 5-м Io-фэу ышлагъэм изэфэхьысыжхэм, анахьэу аналэ зытырагъэтыгъэ льэныкъохэм, цыфхэм социальнэ ӏэпүлэгъу ягъэгъотыгъэним, щылэклэ-псэуклэр нахьышу шыгъэним, законопроектэу аштагъэхэм, нэмыхклэу зэшүахыгъэхэм партием иллыкъохэр къатегущылагъэх.

Сабый зэрыс унагъохэм яшЦуагъэ арагъэк Lyons



Шылэнгъэм чыпэ кын ригъеуцогъэ унагъохэр (ахэм арыс күләцкылук-хэм аныбжы екүфэ) Ыэпшылэнгъум шыгугъынхэ алъекыщт. Сабый зэрыс уна гъохэм яшуагъэ арагъекынным фытегъэпсыхъягъэ ювшылэнным исистемэ гъэпсыгъэнным фэшл мы аужирэ ильэситфим «Единэ Россием» федеральне хэбзэгъеуцугъэм зэхъокыныгъэхэр фишыгъэх. Аш ильэныкьо шхъялаеу хувьгъэр ны мылькум ипрограммэ нахь зызэриушомбгъуцгъэр ары.

Ны мылькур сомэ мин 200 фэдизкіэ нахыбыэ хъугъэ, ар индексация ашы — ыпэкіэ ареүщтэу щытыгъэп. Хэбзэгъеуцу-гъэм къызэригъянафэрэмкіэ, мы тыныр джы унагъом къиххухъэгъэ апэрэ сабыйми къылуккээз ышыщт. Ар зэрэбгъэ-псыщ шыккэри нахь һэрыфэгъу хъугъэ. Цыифхэр чэзыум хэтыхъынхэ, тхьа-пэхэр агъехъазырынхэ ишкіэгъэжъэп. Ны мыль-кур зэрэбгъэфедэн пльэ-кыщт шыккэми нахь зиу-шъомбгъуғ — джы ар унэм ишын пэлубгъэхъан пльэккыщт.

Сабиыбэ зэрьс унагьохэм япсэупэ амалхэр нахьышу ашыным фытегъэлсыхъягь сомэ мин 450-рэ хүүрэ тынэу ахэм къаалеклахъэрэр. Мы мыль-

кур ипотекэм, аш хэхьэ хэлъым дыригъештагь фэгъэкlotеныгъэ зиlэри, УФ-м и Президент.

иҧпшыныжын пәлубгъэ-
хъан пльэкыщт. Үнэгъо
мин 70-рә фәдизмэ мыр
къызфагъэфедәгъах.

«Единэ Россиен» иѣ-
пыIэгъукIэ ильэси 3-м
щегъэжъаъзъу 7-м нэс, 8-м
щыублагъаъзъу 17-м нэс зы-
ныбжъ кәләцыкхъэм ахъ-
щэ IэпнIэгъу alykIэным
ипроект дырагъештагъ.
Аужырэр мы ильэсым
бәләзогъум и 1-м шепъэ-

*IoшшапIэ зимыIэ ны-
тыхъэм ясабыйхъэм мазз
къэс къаулыкIэрэ ахъщэ
анаҳь makIэри фәдитly-
кIэ нахъыбэ ашыгъ,* сомэ
3375-рә хъущтыгъэмэ, джы
6750-м нэсыгъ. Джащ фә-
дэу декретым щысызэ
зиошшапIэ чыпIэ чIэзы-
нағъэхъэм түн анаҳь makIэу
къаулыкIещтми хәпшыкIэу
хәхъуагъ, джы ар сомэ
мин 13,5-м еху.

оңдзэгбүм и 1-м щелбэжьагээр аратызэ ашыщт. Унагъохэм аш фэдэ 1эпилэгэ зэряацклагъэр кылыагъ Урысаем и Президентэу Владимир Путиным. Ар гээцэктээгээным фэшл ишиккэлэгээ зэхъокыныгъэхэр хэбзэгтэуцуугъэм фашыгъэх. **Джы зизакью сабый зыпухэрэм урыпсэункэ ахъщ анахь макэу шьольырым щагъэнэфагъэм ызынтыкъом кыышмыкэу къалукээзэ ашыщт**, ар кілэпцыкыл пепчч тельтигъарь.

Сабый къызфэхъунэу ejэрэ бзыльфыгъэхэу щылэнгъэм чыпілэ кын риғауцугъэхэм іепылэгъо аратырэми нахь зиушьомбгыгъ. **Бэдзэогъум и 1-м щегъэжъагъэу учетым жъэу хэуцуагъэхэм маззкъэс сомэ 6350-рэ къаратышт.** «Единэ Россинем» зэхищэгъэ социальнэ онлайн-форумым ар кыншалогъагъ, нэүжым а гуциальнэу къэухъумэгъэнхэм партием ынаэ тыригъэтыгъ, ашкэ къыдэхъутэри бэ.

Партием игукъэкыкіэ хэбзэгъэуцугъэхэм зэхъокыныгъэу, хэгъэхъонэу афашыгъэхэм, законопроектэу аштагъэхэм яшлөгъэшхо кызыэрэкlyагъэр щылэнгъэм кыргъэльэгъуагъ. А тоофшэнир тапекли лягъэктолэнэу агъэнафэ.

Гъэсэнүгъэр ыкЛи псаунүгъэр къэухъумэгъэныр

Мы лъэныкъохэмк! «Единэ Россиен» зыфи- гъэуцужьыгъэ пшъэрлыт- хэр гъэцэктагъэхэ хъульгэ.

Коронавирусым пэшүекілгъэним, ащ къыздыхэлтыатагъэу цыфхэм яфэло-фашихэр зэрифэшьушашэу гъэцкілгъэнхэм, учреждениехэм яловшлэн къызатемыуцоным афэшл partiem илъяклохэм ашлагъэр бэ.

— Рецепт зыпымылъ
Іэзэгэй уцхэр пэүдзы-
гъэ шыкім тетэү ащэнхэ
амал щылэнным фытегъэ-
псыхъэгъэ хэбзэгъэуцу-
гъэр зэрштагъэм парти-
ем илахьышу хэль. Джащ
фэдэу сымеджэ хылын-
хэм ящикигъэ медицинэ
Іэпүїгъур ягъэгъотыгъе-
нным фэшл Іекиыб къера-
лыгъохэм къащадагъэкы-
рэ Іэзэгту уцхэр (УФ-м
шамытхыгъэхэр) Урысы-
ем къызэрэращэцтхэ шы-
клиэр нахь агъэпсынкыагь,
— elo Урысыем и Къэра-
лыгъо Думэ идепутатэу,
«Единэ Россиен» ипро-
ектэу «Здоровое буду-
щее» зыфиорэм иобще-
ственнэ совет хэтэу Александр Петровым.

Пандемиим ильэхжан зэхажыре узхэм зышгээ-зэштхэ пэсүацэхэм къера-лывьом щихагъэхуяг, а лъэныкъом сомэ миллиард 18 пэсүацэхуяг. Ашкээ партием ишлэгээшко къын-гъэкүяг, аш игукузкы-кэ хэбзэгээуцугъэм зэхъо-кынгъэхэр фашыгъах.

Зигугуу къэтшыгъэхэм адаклоу, псауныгъэр къэухъумэгъэным исистемэ зэрэпсаоу хэхъоныгъээ

ышыным къералыгъом ипащэхэм анаэ тет. 2023-рэ ильэсэым нэс Іэпүйегъу псынкIэм имашинэ НыбжыкIэ гвардием и Адыгэ шьольыр къутамэ ипащэу, Мыекъуапэ иде-путатэу А. Бэрзэджым.

Түү төлбөртгийн имашин минитф шьольырхэм aly-kleषт. Кьюаджэхэм ыкчи къэлэ цыкликхэм мобильнэ медицинэ комплекс 500 алэклагъэхъащт.

Пандемием ильэрхъян гъэсэнгъэм исистемэ зыпкь итэу lof ышлэнэм партием мэхъаншхо ри-тыгъ. Волонтерхэмрэ депутатхэмрэ зэгъусэхэу гъот makлэ зилэ унагъохэм къа-рыкырэ кіэлэеджаклохэм компьютер ыкчи планшет мин 500-м ехъу атыраго-щаагь. Пэлудзыгъе шыкIэм тетэу ахэр еджэнхэ алъе-

Партийнэ проектэ «ЕджэпIакIэр» зыфило-рэм иштуагъэкIе 2016-рэ ильэсым къыщыублагъэу гъэсэнгъэм иучрежде-ниякIе 370-рэ шьольырхэм аашашыгъ, ахэм чы-плэ мин 270-рэ яI. Пэ-шюрыгъэшьеу зерагъэнэ-фагъэмкIе, 2024-рэ ильэ-сым нэс джыри 1300-м ехъу агъэпсыщт, ахэм нэбгырэ миллионым ехъу ачIэфэшт. Мы програм-мэм игъецкIэн сомэ миллиард 750-м ехъу пэlya-гъэхъащт.

кыным Іәпүләгъур фэло-
рышыагъ.

— Мы Йофтхъабзэр
Адыгэ Республикаеми зэ-
рифешьушаши щызехшэ-
гъэ хъуగъэ. Коронавиру-
сым ыпкъ къикылә пэлү-
дзыгъэу еджэнхэ фае хъу-
гъэ къэләеджаклохэм ком-
пьютерхэр ыкыл планшет-
хэр яттыгъэх. — къылвагъ

2020-рэ ильэсүм къы-
щуяблагъэу программэу
«Земский доктор» зыфи-
лорэр къэралыгъом щагъэ-
цакіэ. Аш къыдыхэлъыта-
гъэу къуаджэм йоф щызы-
шлэрэ къэлэгъэджэ ныб-
жыкыләхэм сомэ миллион
зырыз араты. Аши ишшогъэ-
шхо къызэрэклорэр щылә-
ныгъэм къытгъэлъэгъуагъ.



Урысые Федерацием и Федеральнэ ЗэлукIЭ и Къэралыгъо Думэ Адыгэ Республика мкIЭ идепутатэу Хъасаныкъо Мурат Йофэу ышЛагъэм изэфэхьысыжь



Урысые Федерацием и Федеральнэ ЗэлукIЭ и Къэралыгъо Думэ Адыгэ Республика мкIЭ щыпсэухэрэм яфедэхэр къесуухумэхээзэ ильэситф хъугъэу депутат Йофшэнэир зэрэшызгъэцакIэрэм икIеуххэр къизэфэсхьысыжьынхэу сифай.



Пстэуми апэу шъунааэ зытешъозъадзэмэ сшойгъор 2016-рэ ильэсым хэдзынхэм япэгъо! кампанием ильэхъан хэдзаклохэм яштоигъоныгъэхэм янахъыбэр зэшлосхын слъэкъыгь республикем шуагъэ къезытырэ мыш фэдэ йофыгъохэр зэрэшызэшуахыгъэхэм ельытыгъэу: лъягъкь проектхэр, партиеу «Единэ Россиим» ипартийнэ проектхэр, къэралыгъо программэхэр, Адыгэим иххъоныгъэкэ программэ гъэнэфагъэр ыкли нэмыхкэр. Ильэс къэс Урысые Федерацием и Президент и Джэспальэ тихэгъэу хэхъоныгъэ зэришыщтэм ильэнхъо шхъяаэхэр къыщирелотыкыых. Нэүхм Адыгэим и Лышхъэу Къумпилы Мурат иджэспальэхэм республикемкэ эзшохыкъэу ахэм афэхъущхэр къашырелотыкыых. Хэбэгъэуци йофшэнэу зъяцакIэрэм ельытыгъэу а пшээрльхэр нахь шоғъэ ин къатэу зэшлосхыгъэ хъунхэм синааэ тезгэетыгь.

Депутат йофшэнэу зъяцакIэрэмкэ Адыгэим икъэралыгъо хабзэ икулыкъухэм, спортивнэ федерациехэм, общественнэ ыкли волонтер объединениехэм Iэпилэгъу сизэрафэхъуштэм сыйпильгъэ, къэралыгъо хабзэм ифедеральнэ къулыкъухэм Адыгэим щыпсэухэрэ сихэдзаклохэм ялофыгъохэр ахызэшшохыгъэ хъунхэм ренэу синааэ тезгэетыгь. А лъяныкъомкэ тизэдэлэжъэныгъэ бэ къидилтыгъээр — псеольэ гъэнэфагъэхэм яшын къыщегъэжъагъэу спортивнэ зэнэхъокуу зэфэшхъафхэм язэхэшэн нэсийжъэу.

Урысые Федерацием и Конституции ия 104-рэ статья иа 1-рэ Iахь тэгээлсихъагъэу Урысые Федерацием и Федеральнэ ЗэлукIЭ и Къэралыгъо Думэ щихэппэхнэу законодательнэ инициативэ 14 къахэслхъэгъагъ, ахэм ашыщэу федеральнэ законхэмкэ мыш фэдэ проектхэр ары: «Урысые Федерацием и Кодекс административнэ хэбзэуконоигъэхэм

альэнхъоокъэ зэхъоокъыныгъэхэр фэшыгъэнхэр» (хъукумхэм язэхъсыгъохэм видео-конференцсвязым иамалхэр ашыгъэфедэгъэнхэм ылъэнхъоокъэ), «Урысые Федерацием и Ошъогу кодекс зэхъоокъыныгъэхэр фэшыгъэнхэм фэгъэхъыгь» (иunganьо щыщэу е къыпэблэгъэ цыфзу сымаджэр чыпэлэ горэм нэсынным пае ашт игъусэм гъогупкэр къыратыжынным ылъэнхъоокъэ), Федеральнэ законеу «Урысые Федерацием игражданхэр хэдзынхэм ыкли референдумым ахэлжээнхэмкэ фитыныгъэу ялхэм ягарантие шхъяаэхэм яхыллагъ» зыфиорэм зэхъоокъыныгъэхэр фэшыгъэнхэр (Урысые Федерацием и Общественнэ палатэ, Урысые Федерацием ишшольхэр яобщественнэ палатэхэм хэдзынхэмкэ комиссиехэм лъялтьяклохэр ахагъэхъанхэмкэ фитыныгъэ ятыгъэным ылъэнхъоокъэ).

Депутат йофшэнэу зъяцакIэгъэ палъэм къыкъоц! депутат запрос 2526-рэ зэхэзгъэуциагъ, цыфхэм яльэу тхыль 1514-рэ къысцэклэхъагъ. Ахэм ашыщэу лъэу 963-рэ зэшлосхыгъэ хъугъэ. Ашт нэмыхкъэ гъогогу 58-рэ цыфхэр езгэблэгъагъэх, ашт щыщэу партием и Тхъаматэу Д. А. Медведевым

иобщественнэ приемнэу Адыгэ Республика мкIЭ щылэм гъогогу 29-рэ цыфхэм яштоигъоныгъэгумэцкыгъохэр къыщисахыллагъэх. Итхуухъэрэ зэлукIэгъу хэм анэмыхкъэу Адыгэ Республика мкIЭ Къэралыгъо Думэмрэ приемнэхэу ашыгъэхэм лъэу тхыльхэрэ къагъэхъихэрэм ренэу сахэлльэ, электроннэ почтэмкэи ахэр къысцэклэхъэх.

Лэжээкло колективхэм яхдзаклохэм зэлукIэгъу 24-рэ адьсилагъ. Цыфзу къысцэулэхэрэм иофыгъо зэфэшхъафхэр къацэтих: псауныгъэр гъэптигэгъэным фытегъэпсихъэгъэ комплексхэм яшын къыщыублагъэу унэхэм ягъэцэклэхъын нэсийжъэу.

Анахъэу хэзгэунэфыкъынэу сыйфаарэ мы къыкъэлъыкъохэрэр ары: пшъэшшэжъые сымдже цыкдум пэлэльэ къыхъэм къыкъоц! иккыб къэралым къы

щеэзэнхэм иофыгъо изэшшохын, гъэсэнгъэмкэ муниципальнэ бюджет учреждениеу «Ю. К. Нэмийтээком ыццэкIэ щыт гурт еджапэу N 1-р» зыфиорэм итренажернэ зал гъэцэклэхъын иофшэнхэр ешлыгъэнхэм, къутырэу Пустословым дэжь Лабэ инэпкь гъэптигэгъэным, псэүпэу Белэм иурамхэм къэзгъэнэфыцтхэр атэгъэуцгъэнхэм, къуаджэу Еджэркуае къэхальэу дэтым еккурэ гъогур асфальткэ гъэпкэгъэнхэм, Урысые Федерацием итуристхэу Мальдивскэ Республика мкIЭ щылаагъэхэм Урысъем къагъэзжынымкэ (турист ыкли страховкой компаниехэм явшэрильхэр зыщамыгъэцкIэгъэх лъэхъаным) ыкли нэмыхкъэм сыйзерахэлжъагъэх.

Пандемием ильэхъан мыш фэдэ йофтхабзэхэр зэшлосхын эзлэхъыгь:

1) ветеранхэмрэ медицинэм иофышэхэмрэ гъомылапхъэхэр къафэщэфыгъэнхэр ыкли ажэлэгъэхъэгъэнхэр;

2) лабораториехэу корона-вируснэ инфекциякэл икъыхэгъэшын зыщапльхэм ашылажэхэрэм щаим игъусэцтэшүүлүшүүхэр къафэщэфыгъэнхэр ыкли ажэлэгъэхъэгъэнхэр;

3) медицинэм иофышэхэм якIэлэцкылхэм алае ильэсикэл шуухъафтынхэр къэшэфыгъэнхэр ыкли ажэлэгъэхъэгъэнхэр;

4) медицинэм иветеранхэм алае шуухъафтынхэр къэшэфыгъэнхэр ыкли ажэлэгъэхъэгъэнхэр;

5) пандемием ильэхъан цыфхэм заухуумэнным фытегъэпсихъэгъэ амал зэрээгъэтигъэр къэслон слъэкъыт.

хэр медицинэм иучреждениехэм ажэлэгъэхъэгъэнхэр;

6) медицинэм иофышэхэм къызфагъэфедэнэм пае автомобил ажэлэгъэхъэгъэнхэр;

7) пандемием ильэхъан шушилэхъэ волонтер йофтхабзэхэр зэрахъанхэм пае сиунэе ахьхэ къыхээгъэхъи соме миллион партиеу «Единэ Россиим» и Адыгэ шьольыр къутамэ ажэлэгъэхъягъ.

Партиеу «Единэ Россиим» и Тхъаматэу Дмитрий Медведевым 2016-рэ ильэсым хэдзынхэм япэгъоокъ программэр гъэцэклэгъэ зэрэхъуугъэм фэгъэхъыгъэ отчетэу къышыгъягъэм мыйрэущтэу къышилогъагъ: «Тапэкэ хэдзын йофтхабзэу къытпыштылыр къызэрэхъиу щытэп, ау тинэктокъогъухэм татеклоним пае ишыкъагъэр зэкилэтил. Партиеу «Единэ Россиим» тихэгъэгукэ тэтигъор зыыгъ политическэ партиеу щыт. Законихъухэ ыкли гъэцэклэхъо хабзэм икъулыкъуу пстэуми ялъыклохэр ашт хэтих, Урысъем и Президентэу Владимир Путиним дэзгяштэхэрэм ар япартиеу щыт».

Партиеу «Единэ Россиим» ипащэхэмрэ Адыгэ Республика мкIЭ илэшхъэзтэхэмрэ Iэпилэгъу къысцатыгъэм ишуагъэхъи йофыгъохэм янахъыбэр зэшлосхын амал зэрээгъэтигъэр къэслон слъэкъыт.

Зэкилэхэми шуагъэ къэзшыт йофшэнэир тапэкли лъыдгээкотэнэу ёсэуялэ!

Урысые Федерацием и Федеральнэ ЗэлукIЭ и Къэралыгъо Думэ идепутатэу Хъасаныкъо Мурат



Къоджэ щылакI

Ти Аминэт

Тикъуаджэхэм адэсих бзыльфыгъэ предпринимательхэр, чанхэр, щылэнгъэм чыпле пытэ щизылыгъхеу, зиунагьо, зиахыл, зиадыгагъэ къэзыгъэгъунэхеу, зидахэ, зишшагъекэ къахэштыгъэхэр. Ахэм къалэжыгъеу гүштиэ дэхабэ афало. Сэ непэ зигугуу къэсши сшонгъор ахэм ашыщэу Алыбэрд Аминэт Мусэ ыпхур ары.

Аминэт — предприниматель, луш, чан, халал, цыфхэм льтэнгъэ афэзышыре бзыльфыгъ. Ар улэп Ны Хасэм ишац. Щылэнгъэм къыздиҳыре къиньгъохэм аш щакуухыагъэп, ишъэожький, ишхъэгъусэ кэлэ зишшагъоми, ядуай ахъожыгъ, ежыри бэрэ ыпсэ ихъафэу къыхэкъыгъ. Ау непи нычэпи Тхъэм ишшаш ыгъэкодырэп. Игъунэгъухэм афэрэз, ахэм ыгу агъашу. Алыбэрд Аминэт цыфышу, фэдэу джыри зыгъэзүнену згъотыщтэп, ашкэ зими серэмгъэмис — мыш Тхъэм шүгъеу къыхильхыагъэр бэ ыкы фэльэкъыремкэ укъехъанеу щитэп.

Чылэ мэфекхэм имылькоу халалэу ахилхъэрэмкэ псепшхо къелэжы, ичэу дэж кэлэцыкку джэгуплэ сабийхэм апае къыщизэуихыгъ, ежы исабыеу щымылажкы цыккум фигъадэхэу «мэлэич цыккухэр къытфэбыбыгъэх» elo. Гумэкыгъо зиэ хъурэр Аминэт дэж макло, психолог-ушыяклю, ухиргээхуу ѹлапэ ильэси 150-рэ зэрэхуугъэм елхыгъеу зэхашэгъэ юфхъабзэхэм язэфхэхы-сыжхэмкэ «Дом образцового содержания» зыфиоремкэ Аминэт апэрэ чыплеэр къира-тыгъагъ. Аш динир елжы, нэмаз өшү. Псауныгъеу илэм-



Пэм афекигъагъ шүхъафтынхэр афиҳы, аш ыуж сабийхэри ыдэж къекигъагъэх, Аминэт иадыгэ Иепшэцсэхеу ыугоигъэхэм ялтыгъэх.

Аминэт ишагу дахэ, зэхуыгъ, экспурсие псай щизэхэпшэн пльэкишт. Улапэ ильэси 150-рэ зэрэхуугъэм елхыгъеу зэхашэгъэ юфхъабзэхэм язэфхэхы-сыжхэмкэ «Дом образцового содержания» зыфиоремкэ Аминэт апэрэ чыплеэр къира-тыгъагъ. Аш ихъатыркэ, уипшэдэкъыж нахь ин мэхъу, уигуклэгъу,

кэ, ишшэшьитлукэ, ахэм ясайдыхэмкэ, дунэе нэфым къизэртехъуагъэмкэ шыкур өшү. Ахэм апае уци, тыси илэп, зэригъэгушоцхэм, зэригъэдэхштхэм ренеу пыль. Уни, щагуи, урами емызэшыжьеу ахэм апае егъеклэркэх. Аминэт Иепкэл-льапл ыкы Иеплэлэс, дахэр эзкэ иклас. Пхыи, мыжкуи, яти, хашьи, шек тақыри, хъэдэни, шооф ыкы унэ къэгъагы гъешэгъонеу ыгъэфедээ егъеклэркэх, ахишыкырэр бэдэд. Щагум Иеклэ шыгъэ нысхкэпилу джадэхеу дэсих. Зыр «Насынхъян», ар адигэ нан, щагум дэки къыдахы апэгъокы, егъекуатэ; адрэр — цыхан джэнчидээ пшашьиу «Аза» — ар ишшэшэгъумэ атай, афэлъэшт, янасып къаришт (сэ-мэркъеу шыккэу гъэспыгъэ).

Аминэт иунэ чылэ ехыплем пэмчыжъеу щит, чылэм ечъекире псыхъо цыккум дэж загъорэ зехыкэ, бэ гъешэгъонеу ынэмэ къапэклифэр — чыгыгъж икыкыгъэр, мыжшо лыд-пкыдэр, лутлэны. Аш фэдэхэр ядэж къарегъехы, тыйсиплэ, щысиплэ гъешэгъонхэр ахешыкы. Аминэт мэхъя нэшо реты бзылхыгъеу укъэхъуным, сабий къылпэфэним. Аш ихъатыркэ, уипшэдэкъыж нахь ин мэхъу, уигуклэгъу,



шишулъэгъуи, уилэдэбныгъи зэдыштэнхэ фе. Уиунагьо дахэу пыгыныр, уихульфыгъэ уасэ фэпшыныр, уихъакуу-шыкъухэр дахэу зепхъанхэр, уишагу къыдахъээрэм дахэу уапгъокыныр, уирзыкъеу Тхъэм къынитыгъэр апэбгъохыныр бзылхыгъэм къитефэрэ юфыгъох. Аш пшэрихъаныр иклас, Иешлу шынгъохэр ешыл, ишшашэхэри фильтесарьх. Аминэт янэ (Уджыхъумэ япхуу) шыккэу ыгы къэкыжы, ары Иоклэ-шыккэр езгэшэгъэр.

Аминэт «Сидунае къэзигъэдахэхэрэм сипхъорэльф цыкхэр ашыщих, ахэр сэркэ анах мылку льаплэх» elo. Щылэнгъэм, тхылхэм къарихыгъэ шлэнгъэхэмкэ Аминэт цыфхэм адэгуашэ, ыгощирэм нахь нахьыбэ къыхъехъожы. Бзылхыгъэ хупхъэм ыбзи Иешлу, шабэ, ежыри голы, ильэс пчъа-

гъэм сэшшэш, зэхъокыныгъэшхуи фэхъурэп, аш фэдэхэр жыы хъухэрэп, ахэр яшшагъэ къеухъумэх.

Аминэт «творческэ цыиф» зыфарэм ашыц. Бзылхыгъэхэм ямэфеклэ Аминэт зыхэлжъагъэм гүштиэ къызыщиратым, дахэу къэгүшыагъ, иусэхэм къяджагъ. Къедэулагъэр лъешэу къыфэрэзагъэх, къыкэлэрихъэгъяа, къехъохуу-гъэх. Аминэт тэри тирэгушхо. Улэп коим итхаматэу Куфэнэ Анзор лъешэу тифэрэз Аминэт зыфэдэ цыфыр къыгурлыу, Ны Хасэм иофыгъохэр ыпшээ зэрэрильхъагъэмкэ. Ар укъэзымыгъэукытэжын цыиф.

Бзылхыгъэ чаным ыгы къызыдчэчирэм зэрильхъагъэу усэхэр етхых, аузэ лъекуатэх има-фэхэр.

ПЧЫКЪЭНЭ Май.
Улап.



Егъашэм ущылэшт

Нэштукъуае щыц клаалу ильэс 24-рэ Францием къулыкъу щизхъыгъеу, щыпсэуцтыгъэх. Кыккэ Аслын щылэштэ сэтхы.

Щылэнгъэм зы лягъо пфыхехы, Аслын, Занкъеу аш утетэу о къэохы. Чэц мичыыеу тхапша ипхыгъэр, къыса? Тыгъэм инурэу униту клоасагъэ, Аслын.

Зэо мэшюшхор уипсэукалагъэгущэти, Къылтэкон щылэу сэ сымышагъ. Хъадэгъур мыш къыщыуажэти, Укъаклу, тигъэунэхъугъ.

«Шэжжыер пыим сакыб къыхисэмэ, Лыгъэр чэсныагъеу угу къимыгъахъ» — Гугъэзэу къысалоштыгъэгущэр Егъашэм счимыгъупшэн.

Ущылэ пшоигъо угулэгущээ, Уихэгъэгъу, Аслын, укъаклуагъ.

Аджалэу къэпхыжыгъэгущэм юзэгъуи къыфамыгъет.

Тхамыклагъо о къыхуулагъэгущэм, Уянэ шузыабэри зэхегъаф. Ижъышхъэм ар зыхэллэгъэр щэлэф щимыгъупшэн.

Уи Франциеу уадэж гүшэри, Гъашэм и умыльгъу. Уисабийхэу аш къиунагъэхэр Узышхош, тигуи ефыз.

Уидэкъыжыкэ тхамыкэлэшо гүшэба, Егъашэм тигум уильын, Гугъэзэу иубэны лягъэм Уигупсэхэр зэкэ кэлэри.

Хъадрых хабэ щылахэмэ, Джэнэтэир о къулерэлэ, Рустамэу уянэ къильфыгъэри Гушлоуи къылпэгъокын.

Ущымылажкы, сэшлэ, сизэхэохи, Сыфэягъ утетынэ дунаиж хъафын. Нэпсэ щуугъэр синэгү къечъэхы, Уиахърэт дэхэнэу Тхъэм сельэлү.

ЗЭРАМЫКУ (ХҮУАКЮ) Фатим.
Мыекъуап.

Нэбгыриту къаубытыгъ

Адыгэкалэ пэмчыжъеу пшэдэкыжъеу ыхырэмкэ тунэпкъэ гъэнэфагъэ зиэ обществэу «Спецрыбзавод» зыфиору щитым ипсэуальэ чэцым хэбзэнчьеу зэрэдэхъагъэхэм икъэбар хэбзэхъумэкю къулыкъуэхэм къаалэхъагъ.



Мы чыплем полицием исержантхэу псынкэу къэсигъэхэ юшынэ Салбайрэ Хъоклю Амирэ зэрэгээнэфыгъэмкэ, предприятием хэбзэнчьеу нэбгыриту дэхъагъ.

Ахэм хъытыур ыкы фэхъагъэфедээ псыбуытыплем пчэжье килограмми 120-м ехъу къыхадзывгъ.

Бзэджашэхэр къаубытыгъэх, юфыр зэхахы.

Тыдэ ахъыжьыштха?

Цыфхэм гъецеклэжын юфшэнхэр нахыбэрэмкэ кызырахыжье-рэр, мебелыр зызэблахъурэр гъемафэр ары. Адыгейм щыпсэухэрэм ашыщхэм квазщапеклэфэрэ чыплем диванхэр, алтырэгъухэр, сантехникэр ыкли нэмийхэр щыратэкухэу урехылэ.

Амыгъэнэфэгъэ чыплем пкыгъошхэр зэрэшьрадзыхэрэм ехылэгъэ тхъаусыха тхъильхэр шъольырим игъэлэшэнкэ гупчэм бэрэ къылоклэх. Диванхэр, пэктюхэр, пхъэнтлэххэр, шкафхэр, комодхэр, ошкурхэр, гъэучьылалтэххэр, хъакухэр, зергылэхэр машинэхэр, компьютерхэр, телевизорхэр, кушхъяфачхэр, пчэш-шхъаныгъупчэ блыпххэр, обой пыдафхэр ахэм къахэфх.

Чырбыш, бетон тэкъуафхэр, пхъэпдзафхэр, краска зэрэтигъэ щальхэр, гъецеклэ юфшэн зэфшхъафхэм нэмийк пыдафхэу афхухэрэр зыдахъыжьыштхэм ежь цыфхэр ары ыгъэгумэкынх фаер.

Шъольыр операторым зээгынгъэ шхъаф дашынэ, аш фэдэ пыдафхэр афыуищыхтих, контейнерхэм адэжь ахэр щызэтэйральхъэх хьущтэп.

Фэтэрибэу зэхэтунэхэм ачлэсхэм ямыцхи!гъэжь пкыгъошхэр контейнерхэм адэжь, унэ ўнэ зилэхэм ящагу кынпэуль гьогунацэм дэжь щагьэтэйлъинх альэкишт.

Пкыгъошхэр зыуащири мафхэр шъольыр операторы «ЭкоЦентрэм» иофчэм сайтыгъэх. Компанием специалистхэр цыфхэм къяджэ а мафхэм атефэу ахэр ящагухэм адахынхэу. Къэбзенгъэм льыпльэн фаехэр гъэлорышлэко организациемэр къалэм изэтегъэпсихан фе-

гъэзэгъэ куулыкъухэмрэ ары. Пкыгъошхэр республикэм ирайонхэм защауащихэрэр язаявкэ шъольыр операторым зылэклагъахъэлэ ары. Муниципальне образованиехэм адэсхэм ёылэ зыльтайкэ, ахэр зэрэуашищ техникэр къафагъэлэшт.

Коммуналнэ пыдзэфэ пытэхэр Адыгейм ёылэуащири ООО-у «ЭкоЦентрэм» ары. Республикэм иксэуплэхэм адэс энгырэ мин 460-м ехүум яфэлэшхэр аш егэцаклэ. Машинэ 60-м ехүумэ арысхэр мафхээс къэбзэнгъэм льепльэх.

«Шъольыр операторым зээгынгъэ дашынэу, хэкыр чыплем нэкхэм щарамытэхнэу цыфхэм зафедгъазэ тшоингъуа. Хэкыр пыутэу юзыщи-



Шъолъыр
гъэорышлэнхэмкэ Гупчэм
къеты

Адыгейр 01

ре машинэхэр Адыгейм итых. Ахэм чыплем гъэнэфагъэхэр арэп хэкыр зыщиратэхъурэр, аш къифэрэ хьуватэм е гъехунэм ар щызэтэратакъо, хэкитэхъуплэ ашы», — къыуауль ООО-у «ЭкоЦентрэм» Адыгэ Республикомкэ икъутамэ ипащэу Алыбэрд Налбый.

Мыгъэ шъольыр операторым хэкитэхъуплэ ашыгъэгъэ чыплем 10-р Адыгейм щиукъэбзэжьыг. Псыушхэр, мэхэр, тиреспубликэ инэмийк чыюопс чыплемхэр аушоигъа, пыдзэфэ кубометрэ 30 — 200-м нэс ахэм ашызэуаугъэлэгъа. Фытэмыгъэпсихъэгъэ чыплемхэм хэкыр ашигытэхъурэр административнэ пшьедэхъижь зэрэгхэгъырээр бэмэ ашэгъупш.

Коммуналнэ пыдзэфэ пытэхэрэ пкыгъошхэм зэрэуащихэрэм епхыгъэ юфшэнхэм телефон номерхэу 8-800-707-05-08-р и 8-962-868-14-62-р кызыифэхъурэрэдэнхэ шуульэкишт.

Псэольэшын юфшэнхэм афххурэ пыдзэфэхэм ящынкэ зээгынгъэ адэзышты зышоигъохэр телефонэ 8-918-425-96-22-мкэ тэохэмэ хьущт. Пэлдэзгэ шыкъэм тетуу официалнэ сайтэу <https://adygeya-clean-rf.ru> зыфиоремкэ (къ. Мыекуапэ, ур. Пионерскэр, 297; къэлэ гъэпсикэ зилэ поселкэу Яблоновскэр, ур. Школьнэр, 10/1) заявкэр алэклагъэхан альэкишт.

Яепльык! Эхэм ашагъэгъозагъэх

Бэмышэу Мыекуапэ ёыкъуауль партиеу «Справедливая Россия — За Правду» зыфиорэм ишъольыр отделение зэхингъэ пресс-конференциер. Аш хэлэжьагь партием игупчэ аппарат ипащэу Дмитрий Гусевыр.



Юфхъабзэм иублэгъум аш къэлэ къылотагь партиер зызэхашагъэр, гъогоу къыкльгъэр. Аш къызэриуаугъэмкэ, 2007-рэ ильэсүм партиехэу «Жизнь», «Родина» зыфиорхэр ыкли «Партия пенсионеров» зыцлагъээр зэхажхэхи зы партиеу затхыгъ. Аужырэ лъежханым ахэм гъусэ къафхэхъугъэх партиеу «Патриоты России» ыкли «За правду» зыфалохэрэр. Арууштэу зэхэтхэу хэдзынхэм ахэр ахэлжээштх.

Сыд фэдэ юфыгъо шхъаэха партиер зыдлажьэрэр, зыгъэгумэкырэр? Дмитрий Гусевым аш фэдэ юфыгъуипл ахах шхъаэу къыхигъэшагъэр. Ахэм политологыр къэлэ къафхэхъугъэх. Ахэм гъусэ къафхэхъугъэх партиеу пстэумэ аш къызэриуаугъэхъугъэх цыфыр пенсиием зыщыклошт ныбжыр зэрэштыгъэу къэгъэнэжыгъэныр ары. Джаш фэдэу пенсиием сомэ мин 31-м нэгъэсигъэнэри. Аш фэдэ амал къэралыгъом

зэрилэм ицыхэ тельэу аш къыуауль.

Аш үүж къызыщиуцугъэр къэралыгъом шыпсэухэрэм зээлэми мазэ къес сомэ минипши зырыз ятыгъэнир ары, «Справедливый базовый доход (СДП) зыфалохэр, цыфхэм ящылэлэ-псэукэ къэлэтигъэним фэш. Аш фэдэ 100-эгъу цыфхэм ягъэгъотыгъэн фаеу партием ельтиэ юфшэнхэм чыплемхэр нахь маклэ зэрэхъухэрэм, цифре технологиехэм тишилээнгъэ чыплемхэр зэрэшгаудырэм къахэлэ. Аш фэдэ тыныр (СПД-р) къэлэлэцтигъохэмкэ къырагъажьэмэ нахышоу Дмитрий Гусевым ылтыгъагь ыкли а мылькур къызыдырахын ылъэкишт лъэнхъохэри къыпчыгъэх.

Псэуплэ-коммуналнэ юфыгъохэм япхыгъэхэри партием къеэтих. Аш зэрилты-тэрэмкэ, унэхэм ягъэцэлэжьын пае ахьшэу алахырэр техижыгъэу, ар ильэсэу зыхэтхэм агъэцэлэжьынэу ѹшт унэхэм ашыпсэухэрэм атынэу шыгъян фэе.

Джаш фэдэу хэдэзинхэм япхыгъэ юфыгъо заулэхэм ар къафхэхъугъэ, ашкэ зигъо ылъэгъухэрэм къаклгъэтхъигъэ.

Юфхъабзэм икъэхъум къэзэрэгъохъигъэхэм яупчлэхэм джэуапхэр къаратыгъигъэх партием игупчэ аппарат ипащэрэ мы партием ишъольыр отделение исовет ипащэу Александр Лободарэ.

(Тикорр.). Сурэтыр юшынэ Аслын тирихыгъ.

«ЭкоЦентрэм» къеты

Нахь Йэрыфэгъу хъущт

Тхылыплем пыдзэфэхэр шхъафхэу угъоигъэнхэм фытэгъэпсихъэгъэ пкыгъохэм ягъэуцун фежьа-хъэх компаний «ЭкоЦентрэм» икъулыкъушлэхэр.

— Мыш дэжым пшьэрыль шхъаэу тиэр пыдзэфэхэм якыдэгъэхъижьын ио-фыгъо организацием анаэ тирадзэныр ыкли чыопсыр къэхуумэгъэним фэшэгъэнхэр ары. Мыш фэдэ шыкъэм ишуа-гъэхээ пыдзэфэхэм язэхдзын нахь йэрыфэгъу хъущт. Непэрэ мафэм ехъулэу тхылыплем пыдзэфэхэм яугъоин епхыгъэ юфшэнхэм тикулыкъушлэхэр чанэу хэлэжээнхэу рагъэжьагь, — къыуауль пшьедэхъижьэу ыхырээмкэ гъунэлкэ гъэнэфагъэ зилэ обществэу «ЭкоЦентрэм» и Адыгэ шъольыр къутамэ ипащэу Алыбэрд Налбый.

Ишылэгъэм фэдиз тхылыплемхэр шьольыр операторым зиугъоикэ, ар икъэри-къэу къыдээзигъэхъижьыт компанием лэгъигъэхьашт.

А пыдзэфэхэр зе-радзэштхэ пкыгъохэм предпринятиехэм, бюджет организаци-



хэм, еджэплем учреж-дениехэм ашагъэуцу-щтых. Шъольыр опе-

раторым аш фытэгъэ-психъэгъэ пкыгъо 200 къызлэгъэхъагь.

ООО-у «ЭкоЦентр» зыфиорэм и Адыгэ шъольыр къутамэ ипресс-къулыкъу.

Тхэквондо

Дышьэр къыхыгъ

Мэкьюогъум и 16 — 23-м Урысыем и Кубок къидэхыгъэнэмкэ ыкыи Урысыем икомандэхэм язэнекъоку тхэквондомкэ Мыеекъуапэ щыкъуагъ.

Адыгэ Республикаем ихэшыпыкыгъе команда ящэнэрэ чыпіэр къыхыгъ. Нэбгырэ зырызхэм язэукигъухэм Адыгэ Республикаем щыщ пшашьэр Кристина Дюбинар ахэлжэяа. Килограмм 73-м нэс къеэшчэхэрэм якуп К. Дюбинам дышьэр къыщидыхыгъ.

Адыгэ къэралыгъо университетын физ-

культурэмрэ дзюдомрэкэ и Институт Кристина щеджэ, тренерэу Владимир Есиныр ипащ.

Хэгъегум и Кубок фэгъехыгъэ зэнэкъоку дышьэр къыцыдээхыгъе Кристина Дюбинам, иклээгъаджэхэм, тренерхэм тафэгушо. Опсэу, Кристина! Уигъехыгъэм ахэбгъэхъонэу пфэтэо.



Күшхъэфэчъэ спортыр

Тыжыныр къыдахын альэкъищтыгъэ

Олимпиадэ джэгунхэм ахэлжэштхэр къихэхыгъэнхэм фэгъехыгъэ зэнекъокуур күшхъэфэчъэ спортымкэ Пенээ щыкъуагъ.

Зэукигъухэм командахэр зэхэпхъа-тэхэу ахэлжэяа. Бзыльфыгъэхэри, хульфыгъэхэри якомандэхэм ахэтэу зэнекъокуугъэх. Алерэ мафэм бзыльфыгъэхэм километр 25-рэ, ятлонэрэм км 125-рэ, хульфыгъэхэм алерэ мафэм км 40, ятлонэрэм км 189-рэ къачых.

Санкт-Петербург изэхэпхъа-тэхэе команда алерэ чыпіэр къыдихыгъ. Санкт-Петербург иятлонэрэ команда ятлонэрэ чыпіэр ыхыгъ. Адыгэ Республикаем ихэшыпыкыгъэ зэхэпхъа-тэхэе команда ящэнэрэ чыпіэр къыдихыгъ.

Адыгэим спортсменхэр Санкт-Петербург икомандэу тыжыныр зыхын-гъэм зы нэгэуплэгэйкэ ылж къинагь.

— Зээлахыра зэнекъокуум тизэхэ-пхъэгъэ хэшьыпыкыгъэ команда я 3-рэ чыпіэр къызэрэштидыхыгъэм тигъегу-

шыагъ, — къытиуагъ Адыгэ Республикаем күшхъэфэчъэ спортымкэ и Федерации итхаматэу Анатолий Лепук. — Урысыем күшхъэфэчъэ спортымкэ и Федерации зэфхэхысъыхъэр ышыштых, Олимпиадэ джэгунхэу Токио щыкъоштхэм ахэлжэштхэр къыхихыштых.

Республикэм ихэшыпыкыгъэ команда дэу джэрзыр къидэзыхыгъэм хэтхэм тиъэзетдэхэхэр ашытэгъэгъуазэх: Стланшы Мамыр, Александр Евтушенко, Валерий Исламов, Елизавета Арчибасова, Алена Рицева, Гюнель Мехтиева.

Адыгэ Республикаем изаслуженэ тренерэу Алексей Войновым бзыльфыгъэ командахэр хэтхэр егъасэх. Юрий Курочкинымрэ Анатолий Лепукрэ хульфыгъэхэм ятренерых.



Футбол

Зыкъэзыухъумэрэ лъэкъуатэ

Европэм футболымкэ изэнекъоку къэлэ 11-мэ ашэкъо.

Урысыем ихэшыпыкыгъэ команда ешэгъу 3 илагь. Кэлхэм шьуащтигъэгъуаээ.

Бельгиер — Урысыер — 3:0,
Урысыер — Финляндier — 1:0,
Даниер — Урысыер — 4:1.

Урысыер Данием зэрэдешлагъэр спортын хэшьык физиолэхэр джыри бэрэ тегүшүэштих. Тэ анахъэу къихэдгэштихэр Данием щыкъогъэ зэукигъум тиешлаклохэм язэлэсэ-ныгъэ икьюу къыцагъэлэгъон зэрэмылэкъыгъэр ары.

Пчагъэр зэнекъокуур тшуахызы, Данием иешлаклохэм ашыщ шапхъэхэр ылкууагъэх. А. Соболевым дысэу къылпэуци, иешлакло щытыригъэфагъ. Пенальтир А. Дзюбэ дэгъо ыгъэцэлгээ, хагъэм лэггаар ридзарь — 1:2.

Урысыем ихэшыпыкыгъэ команда ешэгъу 3 илагь. Ареу щитми, тихэшыпыкыгъэ команда ешэгъур шозыхыгъэр ауж къинэрэ Даниер ары.

Пчагъэр 0:2-у зэнекъокуур тшуахызы, Данием иешлаклохэм ашыщ шапхъэхэр ылкууагъэх. А. Соболевым дысэу къылпэуци, иешлакло щытыригъэфагъ. Пенальтир А. Дзюбэ дэгъо ыгъэцэлгээ, хагъэм лэггаар ридзарь — 1:2.

Гүгъэу тиээр нахь макэ хульгээ тиухумаклохэр иклэрикээхэйхэе, Данием иешлакло пчагъэм хегъахьо — 4:1.

Зыкъиухумэнэй фэмыхъазы-

хэм, гүгъэ афытиуэу зэнекъо-куум тильтылпэштигъ. Пчагъэр 2:2 хүн ылжээштэу къытшы-хүүштигъ. А. Головиним, А. Соболевым, А. Дзюбэ, нэмыхъэм Данием иухумаклохэр агъегумэ-кынтигъэх. Тиешлаклохэр ашкээзлытигъэхээкээ туйтэгээ икъу къызхагъафэштигъэп.

Ошэ-дэмышиэ тиухумаклохэм ашыщ хэукуоныгъэ ышыгъ. Иггаар къызээзэкэлдэжэхэм, ти-къэлэпчээтуу М. Сафоновым лэкъэхагъэп. Данием иешлакло къэлапчээм Иггаар дидзарь — 3:1.

Гүгъэу тиээр нахь макэ хульгээ тиухумаклохэр иклэрикээхэйхэе, Данием иешлакло пчагъэм хегъахьо — 4:1.

Зыкъиухумэнэй фэмыхъазы-

хэм, гүгъэ афытиуэу зэнекъо-куум тильтылпэштигъ. Пчагъэр 2:2 хүн ылжээштэу къытшы-хүүштигъ. А. Головиним, А. Соболевым, А. Дзюбэ, нэмыхъэм Данием иухумаклохэр агъегумэ-кынтигъэх. Тиешлаклохэр ашкээзлытигъэхээкээ туйтэгээ икъу къызхагъафэштигъэп.

«Зенит» итренер шъхвааэу Сергей Семак пэшорыгъэшшэе къылгыагъагь: «Алерэ тиешлаклохэр зыптылынхэ фаер якъэлапчээ къызээраухумэштих ары. Амал агъотмэ, ашкээзлытигъэхээкээ туйтэгээ икъу къызхагъафэштигъэп.

Даниер команда лъэшэп. Урысыем икомандэ дэеу зэрэшлэгээрийгэдээри, тиклоныгъэр къыдихыгъ.

Европэм футболымкэ изэнекъоку лъэкъуатэ, бэдзэогъум и 11-м аухышт.

Нэкъуубгъор зыгъэхъазырыгъэр ЕМТЫЛН Нурубий.

Зэхэзшагъэр ыкыи къыдээз-гъэкъыр:
Адыгэ Республикаем лъяпкэ Иофхэмкээ, Икыб къэралхэм ашы-псэурэ тильэпкээ-гъухэм адьырэз эзхы-ныгъэхэмкэ ыкыи къэбар жууѓем иамалхэмкэ и Комитет Адресыр: ур. Крестьянскэр, 236

Редакциер зыдэ-шигъэр:
385000,
къ. Мыеекъуапэ,
ур. Первомайскэр,
197.

Телефонхэр:
приемнэр:
52-16-79,

Редакцием авторхэм къаихырэ А4-кэ заджэхэрэ тхьапхэу зипчагъэкэ 5-м емыхъухэрэ ары. Сатырхэм азыфагу 1,5-рэ дэлтээ, шрифтэр 12-м нахи цыкъунэу щытэп. Мы шапхъэхэм адимыштэрэ тхыгъэхэр редакцием зэкъегъэкъожых.

E-mail: adyvoice@mail.ru

Зыщаушыхъятыгъэр:
Урысые Федерацием хэутын Иофхэмкээ, телевидение-хэмкээ ыкыи зэлтий-лэсийкээ амалхэмкээ и Министерствээ и Темир-Кавказ чыпэгъэлорышил, зэраушыхъятыгъэ номерыр
ПИ №ТУ23-00916

Зыщаушахытыгъэр
ОАО-у
«Полиграф-ЮГ»,
385000,
къ. Мыеекъуапэ,
ур. Пионерскэр,
268

Зэкъэмкээ 4311
Индексхэр
П 4326
П 3816
Зак. 1227

Хэутынхэм
уздыкъэтхэнэу
щыт уахьтэр
Сыхьатыр
18.00
Зыщаушахытыгъэхэе
уахьтэр
Сыхьатыр
18.00

Редактор
шъхвааэм
ишъэрэлхэр
зыгъэцакъэр

Мэцлиэкъо С. А.
Пшъэдэкъыж
зыхьыре
секретарыр
Жакъэмкъо А. З.